





सकारात्मक सोच
हमेशा सफलता की
ओर ले जाती है।

दक्षिण भारत राष्ट्रमत

‘विकसित भारत’ की रूपरेखा

प्रधानमंत्री नरेंद्र मोदी ने 79वें स्वतंत्रता दिवस के भाषण में ‘विकसित भारत’ बनाने के लिए भविष्य की रूपरेखा पेश की है। उन्होंने जिन बिंदुओं का उल्लेख किया, उन पर दृढ़ता से काम होना चाहिए। इंटरनेट के इस दौर में जब नागरिक यह देखते हैं कि विकसित देशों में लोगों के पास कितनी सुविधाएं हैं, तो वे भी चाहते हैं कि हमारा देश उन्नति करे। अगर सरकार का संकल्प दृढ़ हो और देशवासियों में एकता की भावना मजबूत हो तो कोई भी लक्ष्य असंभव नहीं होता। प्रधानमंत्री ने सत्य कहा है कि ‘एक राष्ट्र के लिए आत्मसम्मान की सबसे बड़ी कसौटी आज भी उसकी आत्मनिर्भरता है।’ हमें हर क्षेत्र में आत्मनिर्भर होना पड़ेगा। आज जिस तरह कुछ अंतरराष्ट्रीय ताकतें धन के अहंकार में हमें आंखें दिखा रही हैं, उसके बाद आत्मनिर्भरता हमारे लिए अनिवार्यता है। इसका कोई विकल्प नहीं है। जैसे-जैसे देश की अर्थव्यवस्था बढ़ रही है, ऊर्जा की मांग में बढ़ोतरी हो रही है। भारत सरकार ने सौर ऊर्जा, ग्रीन हाइड्रोजन के लिए वर्ष 2030 तक 50 प्रतिशत का लक्ष्य रखा था, जो वर्ष 2025 में ही हासिल कर लिया। यूपीआई के प्रदर्शन ने दुनिया को अचंभित कर दिया है। रियल टाइम ट्रांजैक्शन में 50 प्रतिशत अकेला भारत यूपीआई के माध्यम से कर रहा है! भविष्य में इसमें और बढ़ोतरी होने की भरपूर संभावना है। भारत ने डिजिटल पेमेंट के क्षेत्र में जो प्रगति की है, उससे विकसित देश भी सीख सकते हैं।

प्रधानमंत्री ने अपने भाषण में ‘स्वदेशी’ चीजों को बढ़ावा देने पर खास जोर दिया है। वे पहले भी विभिन्न मंचों से यह आह्वान करते रहे हैं। अब उनके द्वारा दिए गए सुझाव कि देश में ऐसे व्यापारी आगे आएँ, जो यह बोर्ड लगाएं कि ‘यहां स्वदेशी माल बिकता है’, ने स्वतंत्रता संग्राम के दिनों की यादें ताजा कर दीं। उस समय राष्ट्रवादी विचारों के समर्थक कई व्यापारी ऐसा करते थे। अगर आप उस दौर में प्रकाशित पत्र-पत्रिकाएं देखेंगे, जो अब कई डिजिटल प्लेटफॉर्म पर उपलब्ध हैं, तो उनमें यह अपील नजर आएगी। कई व्यापारी अपने विज्ञापनों में लिखते थे- ‘सिर्फ हिंदुस्तानी माल उपलब्ध!’ ऐसा आज भी हो सकता है। इसके लिए उचित माहौल के साथ स्वदेशी चीजों की गुणवत्ता में बहुत सुधार करना पड़ेगा। अब उपभोक्ता की पसंद और विचारों में बहुत बदलाव आ गया है। उसके सामने देशों विकल्प मौजूद हैं। ऐसे में वह उसी चीज को खरीदना चाहेगा, जिसकी गुणवत्ता बेहतर हो, जो उसके बजट में हो और जिस तक पहुंच आसान हो। प्रधानमंत्री ने जिस डेमोग्राफी मिशन को शुरू करने की बात कही है, उसकी प्रतीक्षा लोग वर्षों से कर रहे थे। सरकार को इस ओर बहुत गंभीरता से ध्यान देना होगा। देश के लिए आर्थिक समृद्धि जरूरी है, लेकिन उसकी सुरक्षा उसी स्रोत में हो सकती है, जब डेमोग्राफी सुरक्षित हो, देश सुरक्षित हो। किसी जमाने में काबुल, कंधार, पेशावर, लाहौर, कराची, ढाका जैसे शहरों में हमारे पूर्वजों की बड़ी-बड़ी हवेलियां थीं। जब डेमोग्राफी बदली तो रातोंरात सबकुछ छोड़कर आना पड़ा था। आज भी कई इलाकों की डेमोग्राफी बदलने की शिकायतें आ रही हैं। उन्हें यूं ही खारिज नहीं किया जा सकता। सरकार को चाहिए कि वह पुसपैठियों के खिलाफ सख्त कार्रवाई करे, उन्हें उनके देश रवाना करे। अन्यथा भविष्य में कई गंभीर समस्याएं पैदा हो सकती हैं।

ट्वीटर टॉक

राजस्थान स्कूल शिक्षा परिषद, जयपुर के तत्वावधान में डाईट परिसर, कोटा में समावेशी शिक्षा के अंतर्गत विशेष आवश्यकता वाले बालक-बालिकाओं हेतु अंग उपकरण वितरण कैंप का सफल आयोजन किया गया तथा नेत्रहीन छात्रा विद्या को अध्ययन के लिए फिट भी सौंपा।

-मदन दिलावर

मुख्यमंत्री कार्यालय में चिकित्सा एवं स्वास्थ्य की समीक्षा की। उपस्थित अधिकारियों को बजट घोषणाओं के प्रभावी क्रियान्वयन, निर्धारित समयसीमा में कार्य पूर्ण करने तथा आमजन तक योजनाओं का लाभ सुनिश्चित करने हेतु आवश्यक दिशा-निर्देश प्रदान किए।

-भजनलाल शर्मा

आज उपखण्ड कार्यालय, गुलाबपुरा में भीलवाड़ा जिले के सार्वजनिक निर्माण विभाग, पर्यटन विभाग एवं महिला एवं बाल विकास विभाग के अधिकारियों के साथ बैठक कर जिले में चल रहे विकास कार्यों एवं जनकल्याणकारी योजनाओं और बजट घोषणाओं की प्रगति की समीक्षा की।

-दीया कुमारी

प्रेरक प्रसंग

उठाने वाला महान

एक बार एक ऋषि अपने शिष्यों के साथ लंबी यात्रा पर निकले। कई पहाड़ियां और मैदान पार करके वे एक जनजातीय इलाके में पहुंचे। यहां एक बड़ा मेला लगा हुआ था। शिष्यों ने वहां मेला देखने की इच्छा जाहिर की। शिष्यों का मन रखने को ऋषि वहां पहुंचे। ग्रामीणों ने ऋषि को बताया कि यहां मुकाबले के लिए एक महान पहलवान आने वाले हैं। आज पहलवानों का एक बड़ा मुकाबला है। दूर-दूर देशों से पहलवान यहां दम ठोकने वाले हैं। तब ऋषि अपने शिष्यों के साथ मुकाबला देखने की प्रतीक्षा करने लगे। फिर ढोल-नगाड़ों के साथ एक विशालकाय पहलवान अखाड़े में पहुंचा। उसका गर्मजोशी से स्वागत किया गया। पूरे अहंकार के साथ पहलवान आयोजन स्थल पर पहुंचा। उसने एक ऊंची हुंकार भरी और एक-एक करके दूसरे पहलवानों को गिराना शुरू कर दिया। यह देखकर ऋषि का मन खिन्न हुआ। उन्होंने कहा कि ये पहलवान महान कैसे हो सकता है। महान वह होता है जो गिरे लोगों को उठाता है। ये तो अच्छी सेहत का दंभ है। अहंकार है और दूसरों को नीचा दिखाने का उपक्रम है। शिष्यों ने ऋषि से सहमति जतायी और दूसरे गांव के लिये आगे निकल गए।

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kannan Acharyam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRS Act.). Group Editor: Shreekant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.Regn No.RNI No.: TNHIN / 2013 / 52520

प्रमोद भार्गव

मोबाइल : 9981961100

भारत में राष्ट्रीय शैक्षिक अनुसंधान और प्रशिक्षण परिषद (एनसीईआरटी) द्वारा विभाजन की विभीषिका स्मृति दिवस के मौके पर जारी एक विशेष पाठ में भारत के बंटवारे के लिए मोहम्मद अली जिन्ना, कांग्रेस और तत्कालीन ब्रिटिश वायसराय लार्ड माउंटबेटन को जिम्मेदार ठहराया है। पाठ में यह भी उल्लेख है कि विभाजन के बाद कश्मीर नई समस्या के रूप में पेश आया। भारत में यह समस्या पहले कभी मौजूद नहीं थी। इसने देश की विदेश नीति के लिए चुनौती बनाए रखी। नतीजतन कुछ देश पाकिस्तान को सहायता देते रहते हैं और कश्मीर मुद्दे के नाम पर भारत पर दबाव बनाते रहते हैं। वस्तुतः भारत का विभाजन गलत विचारों के कारण हुआ। भारतीय मुसलमानों की पार्टी मुस्लिम लीग ने 1940 में लाहौर में एक सम्मेलन आयोजित किया। इसमें जिन्ना ने कहा कि हिंदू और मुसलमान दो अलग-अलग धार्मिक दर्शन, सामाजिक रीति-रिवाज से संबंधित हैं। अतएव एक साथ नहीं रह सकते। एनसीईआरटी के विशेष पाठ में विभाजन के अपराधी शीर्षक वाले खंड में कहा है कि अंततः 15 अगस्त 1947 को भारत का बंटवारा हुआ। किंतु यह किसी एक व्यक्ति का काम नहीं था। इसके लिए तीन कारण जिम्मेदार थे, एक जिन्ना, जिन्होंने बंटवारे की मांग की। दूसरे कांग्रेस, जिसने बंटवारे को स्वीकार किया और तीसरे माउंटबेटन जिन्होंने इस पर अमल किया। माउंटबेटन एक बड़ी भूल के दोषी साबित हुए।

एनसीईआरटी ने उक्त दो पार्ट छापे हैं। इनमें छठी कक्षा से आठवीं के लिए और नौवीं कक्षा से बारहवीं के लिए एक-एक पाठ हैं। ये अंग्रेजी और हिंदी में पूरक पाठ हैं, निम्नलि पाठ्य पुस्तकों में नहीं हैं। इसलिए इनका प्रयोग परियोजनाओं, पोस्टरों और वाद-विवादों के माध्यम से किया जाना है। ये दोनों पाठ प्रधानमंत्री नरेंद्र मोदी द्वारा 2021 में दिए गए संदेश के साथ शुरू होते हैं, जिसमें विभाजन की विभीषिका स्मृति दिवस मनाने की घोषणा की गई थी। साफ है, ये पाठ पूरे देश में वाद-विवाद का ऐसा हिस्सा बनें, जिससे लोग जान सकें कि वास्तव में विभाजन के अपराधी कौन हैं। केंद्र सरकार इस उद्देश्य की पूर्ति में सफल होती दिख रही है।

दरअसल स्वतंत्रता संघर्ष के बीच महात्मा गांधी ने आत्मविश्वास से कहा था कि अगर कांग्रेस बंटवारे को स्वीकार करना चाहती है तो उसे मेरी लाश के ऊपर से गुजरना होगा। जब तक मैं जीता हूं, मैं कभी भी हिन्दुस्तान का बंटवारा स्वीकार नहीं करूंगा और जहां तक मेरा वश चलेगा कांग्रेस को भी स्वीकार नहीं करने दूंगा। अलबत्ता ऐसा एकाएक क्या हुआ कि जवाहरलाल नेहरू और सरदार वल्लभ भाई पटेल को बंटवारे के समर्थन में खड़े होना पड़ गया। लार्ड माउंटबेटन से पहली मुलाकात में ही गांधी उनके वाजाला की गिरफ्त में ऐसे आए कि उनकी प्राण जाए, पर वचन न जाए, की वचनबद्धता भंग हो गई। कांग्रेस मुस्लिम अलगाववाद के आगे घुटने टेकती चली गई। नतीजतन भारत और पाकिस्तान स्वतंत्रता अधिनियम पर ब्रिटिश संसद में मोहर लगा दी गई। ब्रितानी हुकूमत में औपनिवेशिक दासता झेल रहे अखंड भारत को विभाजित कर दो स्वतंत्र देश बनाकर पृथक-पृथक सत्ता का हस्तंतरण करने का निर्णय ले लिया। संपूर्ण सत्ता सौंपने का दिन 14 अगस्त 1947 निश्चित किया। यह दिन भी



एक तरह से दोनों देशों के स्वतंत्रता सेनानियों को चिढ़ाने की दृष्टि से मुकर्रर किया गया, क्योंकि इसी दिनांक को जापान मित्र देशों के समक्ष आत्मसमर्पण करने को मजबूर हुआ था।

अंग्रेजों द्वारा अपनी सत्ता कायम रखने की दृष्टि से बंगाल-विभाजन एक ऐसा षड्यंत्रकारी घटनाक्रम रहा जो भारत-विभाजन की नींव डाल गया। इस बंटवारे के फलस्वरूप अंग्रेजों के विरुद्ध ऐसी उग्र जन-भावना फूटी की बंग-भंग विरोध में एक बड़ा आंदोलन खड़ा हो गया। दरअसल जब गोरी पलटन ने समूचे भारत को अपनी अधीनता में ले लिया, तब क्रांतिकारी संगठनों और विद्रोहियों के साथ कठोरता बरतने के लिए 30 सितंबर 1898 को भारत की धरती पर वाइसराय लॉर्ड कर्जन के पैर पड़े। कर्जन को 1857 के प्रथम स्वतंत्रता संग्राम से प्रेरणा ले रहे क्रांतिकारियों के दमन के लिए भेजा गया था। इस संग्राम पर नियंत्रण के बाद फिरंगी इस बात को लेकर चिंतित व सर्तक थे, कि कहीं इस्की राख में दबी खिंगारी फिर न सुलग पड़े। क्योंकि अंग्रेज भली भांति जान गए थे कि 1857 का सिलसिला टूटा नहीं है। अंग्रेजों को यह भी शंका थी कि कांग्रेस इस असंतोष को पनपने के लिए खाद-पानी देने का काम कर रही है। कर्जन ने अंग्रेजी सत्ता के संरक्षक बने मुखबिरों से ज्ञात कर लिया कि इस असंतोष को सुलगाए रखने का काम बंगाल से हो रहा है। वाकई स्वतंत्रता की यह चेतना बंगाल के जनमानस में एक बेचैनी बनकर तैर रही थी। यह बेचैनी 1857 के संग्राम जैसे रूप में फूट, इससे पहले कर्जन ने कुटिल कूरता के साथ 1905 में बंगाल के दो टुकड़े कर दिए। जबकि इस बंग-भंग का विरोध हिंदू और मुसलमानों ने अपनी जान की बाजी लगाकर किया था। इस बंटवारे का मुस्लिम बहुल क्षेत्र को पूर्वी बंगाल और हिंदू बहुल इलाके को बंगाल कहा गया। अर्थात जिस भूखंड पर हिंदू-मुस्लिम संयुक्त भारतीय नागरिक के रूप में रहते चले आ रहे थे, उनका मानसिक रूप से सांप्रदायिक विभाजन कर दिया। इय विभाजन से सांप्रदायिक भावना की एक तरह

लॉर्ड माउंटबेटन इतना चतुर निकला कि उसने विभाजन के लिए जिन्ना, नेहरू, पटेल और यहां तक की गांधी को भी मना लिया। भारत को दो स्वतंत्र राष्ट्रों में भारत और पाकिस्तान में विभाजित कर दिया गया। यही नहीं पंजाब और बंगाल को भी कपड़े की तरह दो टुकड़ों में चीर दिया गया,जिससे भारत हमेशा गृह कलह की आंच से सुलगता रहे। यह पाकिस्तान के अस्तित्व से भी ज्यादा खतरनाक था। ब्रिटिश अधिकारियों ने जानबूझ कर 652 भारतीय रियासतों की प्रभुसत्ता उन्हें वापस सौंप दी। उन्हें भारत या पाकिस्तान मिल जाने की छूट तो थी ही, स्वतंत्र राष्ट्र बने रहने की छूट भी दे दी गई थी। अर्थात भारत और पाकिस्तान के बीच हुआ विभाजन तो आधा सच है, पूरा सच तो देश के 652 टुकड़े कर देने का बन गया था। जिससे पटेल ने संभाला और रियसतों का विलय भारतीय गणतंत्र में हो पाया। अतएव जिन दो पाठों में जिन्ना, कांग्रेस और लार्डबेटन को दोषी ठहराया गया है, वह कोई केंद्र की वर्तमान सरकार का झूठ नहीं, अपितु ऐतिहासिक सत्य है, जो निष्पक्ष भाव से लिखे स्वतंत्रता आंदोलन की इतिहास पुस्तकों में सूर्य से ही दर्ज है।

नजरिया

संघ की तारीफ से हक्के बक्के हुए विरोधी



विजयादशमी के दिन 1925 में की थी और इस वर्ष इसका शताब्दी वर्ष है। आज देश भर के 922 जिलों, 6597 खंडों और 27,720 मंडलों में संघ की 83 हजार से अधिक शाखाएं हैं। यह विश्व का सबसे विशाल संगठन है। समाज के हर क्षेत्र में संघ की प्रेरणा से विभिन्न संगठन चल रहे हैं जो राष्ट्र निर्माण तथा हिंदू समाज को संगठित करने में अपना योगदान दे रहे हैं। संघ के विरोधियों ने तीन बार 1948 1975 व 1992 में इस पर प्रतिबंध लगाया, लेकिन तीनों बार संघ पहले से भी अधिक मजबूत होकर उभरा। सर्वोच्च न्यायालय ने अपने अनेक निर्णयों में माना है कि संघ एक सामाजिक, सांस्कृतिक संगठन है।

आजादी के बाद से ही कांग्रेस के निशाने पर रहा है राष्ट्रीय स्वयंसेवक संघ। लाख चेष्टा के बावजूद

कांग्रेस संघ को समाप्त करना तो दूर हाथिये पर लाने में सफल नहीं हुआ। संघ को खत्म करने के चक्कर में खुद कांग्रेस अपना वजूद समाप्त करने की ओर अग्रसर है। बापू की हत्या के आरोप सहित कई बार प्रतिबन्ध की मार झेल चुका यह संगठन आज भी लोगों के दिलों में बसा है और यही कारण है की इसका एक स्वयं सेवक प्रधान मंत्री की कुर्सी पर काबिज है और अनेक स्वयं सेवक राज्यों के मुख्यमंत्री हैं। संघ सांप्रदायिक है या देशभक्त यह दंश आज भी सियासत पाले हुए है मगर यह सच है की देश की बहुसंख्यक जनता के दिलों में संघ अपना स्थान बना चुका है। समाजवादी नेता डॉ राम मनोहर लोहिया के बाद जयप्रकाश नारायण अकेले व्यक्ति हैं जिन्होंने आरएसएस को देश की मुख्यधारा में वैधता दिलाने और ‘गांधी के हत्यारे’ की छवि से

संख्या आबादी के अनुपात में बढ़ाने की पहल कर दी। यही नहीं मुस्लिमों को महत्व ब्रिटिश साम्राज्य के प्रति वफादारी के आधार पर भी रेखांकित की गई। इसी कालखंड में हिंदुओं के खिलाफ मुन्नाओं ने घृणित प्रचार की कमान अपने हाथ में ले ली। एक लाल पुस्तिका छापी गई। जिसमें कहा गया कि हिंदुओं ने इस्लाम के गौरव को लूटा है। उन्होंने हमारा धन और सम्मान लूटा है। स्वदेशी का जाल बिछाकर हमारी जान लेना चाहते हैं। इसलिए वो मुसलमानों एहिंदुओं के पास अपना धन मत जाने दो। हिंदुओं की दुकानों का बहिष्कार करो। वह सबसे नीच होगा, जो उनके साथ वंदे मातरम कहेगा। इस सब के बावजूद कांग्रेस को उद्य शिक्ति वकील जिन्ना से समन्यवादी सहयोग की उम्मीद थी। जिन्ना के नेतृत्व में शिक्षित व युवा मुस्लिम सहयोगी बने भी रहे। लेकिन ब्रितानी हुकूमत के पास हिंदू-मुस्लिम एकता और सद्भावना नष्ट-भूध करने की औजार थी। अतएव 1909 में मोलें-मिंटो सुधारों के अंतर्गत मुस्लिमों के लिए अलग मतदाता सूची की मांग मंजूर कर ली गई। इस पहल ने हिंदु-मुस्लिम एकता की राह में स्थायी दरार उत्पन्न कर दी।

6 दिसंबर 1946 ब्रिटेन के प्रधानमंत्री एटली ने भारत में एक तीन सदस्यीय शिष्टमंडल भेजा। ये लार्ड लारेंस, स्टेफर्ड क्रिप्स और एवी अलेक्जेंडर थे। इन्हें शांतिपूर्ण सत्ता हस्तंतरण के लिए भेजा गया था। इस मिशन ने कांग्रेस और लीग के प्रतिनिधियों से बातचीत की और सांप्रदायिक दंगों को रोकने के लिए हिंदू-मुस्लिमों के बीच साझा सत्ता की योजना को मूर्त रूप देना चाहा। इस संवाद में अनेक विरोधाभासी पहलू सामने आए। जिन्ना भारत के साथ रहना तो चाहते थे, लेकिन संविधान में मुसलमानों को विशेष राजनीतिक संरक्षण गारंटी चाहते थे। जिसमें हिंदुओं के साथ बराबरी की मांग प्रमुख थी। यही वह दौर था, जिसमें ठीक दीपाली पर्व के बीच नोआखली में भयंकर सांप्रदायिक दंगे भड़के। मुस्लिम बहुल इलाके में हिंदू नरसंहार, मंदिरों का विध्वंस और आगजनी की दर्जनों घटनाएं घटी। हिंदू महिलाओं का अपहरण, दुष्कर्म और धर्मांतरण कराकर जबरन विवाह भी रचाए गए। इन घटनाओं से गांधी को जबरदस्त सदमा पहुंचा और शांति के लिए नोआखली पहुंच गए। बहरहाल कैबिनेट मिशन की शिमला बैठक में कोई कारणपर परिणाम नहीं निकला।

लॉर्ड माउंटबेटन इतना चतुर निकला कि उसने विभाजन के लिए जिन्ना, नेहरू, पटेल और यहां तक की गांधी को भी मना लिया। भारत को दो स्वतंत्र राष्ट्रों में भारत और पाकिस्तान में विभाजित कर दिया गया। यही नहीं पंजाब और बंगाल को भी कपड़े की तरह दो टुकड़ों में चीर दिया गया,जिससे भारत हमेशा गृह कलह की आंच से सुलगता रहे। यह पाकिस्तान के अस्तित्व से भी ज्यादा खतरनाक था। ब्रिटिश अधिकारियों ने जानबूझ कर 652 भारतीय रियासतों की प्रभुसत्ता उन्हें वापस सौंप दी। उन्हें भारत या पाकिस्तान मिल जाने की छूट तो थी ही, स्वतंत्र राष्ट्र बने रहने की छूट भी दे दी गई थी। अर्थात भारत और पाकिस्तान के बीच हुआ विभाजन तो आधा सच है, पूरा सच तो देश के 652 टुकड़े कर देने का बन गया था। जिससे पटेल ने संभाला और रियसतों का विलय भारतीय गणतंत्र में हो पाया। अतएव जिन दो पाठों में जिन्ना, कांग्रेस और लार्डबेटन को दोषी ठहराया गया है, वह कोई केंद्र की वर्तमान सरकार का झूठ नहीं, अपितु ऐतिहासिक सत्य है, जो निष्पक्ष भाव से लिखे स्वतंत्रता आंदोलन की इतिहास पुस्तकों में सूर्य से ही दर्ज है।

बाहर निकालने में सबसे अहम भूमिका निभाई। बाद में यही कार्य जॉर्ज फर्नांडीज ने किया।

उल्लेखनीय है लोकसभा चुनावों में संघ के स्वयंसेवक चुनावी गतिविधियों से दूर रहे जिसका खासियाज़ा अन्तोगवा भाजपा को भुगतान पड़ा। हरियाणा चुनाव में संघ ने अपनी रणनीति बदली और संघ के कार्यकर्ताओं ने घर घर जाकर भाजपा के पक्ष में माहौल बनाया जिससे कांग्रेस जीती हुई बाजी हार गई। इसी भांति महाराष्ट्र में संघ के कार्यकर्ताओं ने अपना सक्रीय समर्थन भाजपा को दिया और भाजपा भगवा झंडा फहराने में सफल हुई। देश की राजधानी दिल्ली को आम आदमी पार्टी के शिकजे से मुक्त कराने में भी संघ ने अपनी पूरी ताकत झोंकी जिससे भाजपा को अपने विजय अभियान में जोरदार सफलता मिली। तीनों ही चुनावों में संघ ने बिना शोर शराबे अपना काम बहुत चतुराई से किया। कहा जाता है सियासत में ‘‘जो दिखाता है, वो होता नहीं, और जो होता है, वो दिखाता नहीं’’ यह बात पूरी तरह संघ पर लागू होती है। विरोधी समझते इससे पहले ही संघ ने अपना काम कर दिया। संघ ने कई बार यह स्पष्ट किया है कि उनका संगठन राजनीतिक गतिविधियों में भाग नहीं लेता मगर कार्यकर्ता अपना समर्थन भाजपा को देते है तो उसे कोई एतराज नहीं है। यही हुआ लोकसभा चुनावों में जो कार्यकर्ता सक्रीय नहीं थे उन्होंने विधानसभा सभा चुनावों में चुपचाप अपना करिश्मा दिखा दिया। संघ के एक विचारक का कहना था महाराष्ट्र और दिल्ली में कुछ शिष्टाचार बोल रहे थे जिसके विरोधस्वरूप संघ के कार्यकर्ताओं ने अपने विरोधियों को उनकी आंकात दिखा दी।

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, र्गगीकृत, टेंडर एवं सजाव्दी इत्यादि) पर कोई भी कार्यवाही, प्रतिबद्धता या घनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उदासीन की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेवार नहीं है। अगर विज्ञापनदाता विज्ञापन में किया जा रहा दावा पूरी नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बनी सकता। - दक्षिण भारत राष्ट्रमत



साध्वीश्री से डायरेक्ट ओपन टॉक प्रश्न उत्तर कार्यक्रम का आयोजन

दक्षिण भारत राष्ट्रमत
dakshinbharat.com

चेन्नई। तैरापंथ युवक परिषद के तत्वाधान में तैरापंथ किशोर मंडल, चेन्नई द्वारा 16 अगस्त रात्रि कार्यक्रम में साहूकारपेट भवन में साध्वीश्री उदित्यश्री के सांनिध्य में एक प्रेरणादायी ओपन टॉक का सफल आयोजन किया गया। इसकी शुरुआत शनिवार सामायिक से

हुई। कार्यक्रम का शुभारंभ स्वागत भाषण से हुआ, जिसे जैनम भंडारी किशोर मण्डल संयोजक ने दिया। कार्यक्रम का संचालन जैनम भंडारी एवं उज्ज्वल मूथा ने किया। साध्वीश्री उदित्यश्री के मंगल सांनिध्य में हुए इस ओपन टॉक में उपस्थित जनों ने अपने प्रश्न सीधे साध्वीश्री के समक्ष रखे और उनके सरल, सारांशित एवं आध्यात्मिक समाधान प्राप्त किए। यह संवाद सभी के लिए

ज्ञानवर्धक और आत्मचिंतन को प्रेरित करने वाला रहा। विशेष आभार हिमांशु डूंगरवाल का व्यक्ति किया गया। धन्यवाद ज्ञापन राजत मरलेचा द्वारा प्रस्तुत किया गया। इस आयोजन में किशोरों की सक्रिय भागीदारी रही, जिनमें आदित्य, सौरभ, प्रतीक, कुणाल, योगेश, तनमय, देवांशु, रोनक, जशदीप एवं अन्य सदस्य शामिल रहे।



चेन्नई यहां के अमृतवाणी सत्संग मंडल परिवार द्वारा शनिवार को सिंधी धर्मशाला के प्रांगण में श्री गणेश वंदना, गुरुवन्दना, मां सरस्वती वंदना के बाद सामूहिक अमृतवाणी का पाठ सभी भक्तों के द्वारा किया गया। यह जानकारी मंडल के सदस्य अरविंद कुमार दाधीच ने दी है।



फूलचंद महाराज की दीक्षा जयंती मनाई गई

दक्षिण भारत राष्ट्रमत
dakshinbharat.com

चेन्नई। यहां पुरुषवाक्कम स्थित एएमकेएम जैन मेमोरियल ट्रस्ट में रविवार को फूलचंदजी म.सा. की जयंती बड़े उत्साह के साथ मनाई गई। इस अवसर पर डॉ. समकित मुनि जी म.सा. ने प्रवचन देते हुए कहा कि भले ही उनका नाम फूल था, लेकिन उनका जीवन शेर जैसा प्राकृमि और साहसी था। □

मुनि श्री ने बताया कि फूलचंदजी म.सा. का जीवन केवल साधना का ही नहीं बल्कि समाज और धर्म की रक्षा का भी प्रतीक रहा। कार्यक्रम के दौरान (गमोत्थु णं) का सामूहिक जाप हुआ, जो सिद्ध और अरिहंत भगवान की स्तुति का प्रतीक है। मुनि श्री ने

समझाया कि गमोत्थु णं की साधना का अर्थ है अपनी तपस्या को साकार बनाना। उन्होंने कहा कि कई बार हम प्रयास करने के बावजूद सफलता नहीं पाते, यह अंतराय कर्म का परिणाम है। ऐसे समय में साधना और मंत्र जाप ही हमें शक्ति देते हैं। मुनि श्री ने श्रोताओं से प्रश्न किया, क्या हम संतोषी हैं या लोभी? और स्वयं उत्तर देते हुए कहा कि लोभी होना चाहिए, लेकिन यह लोभ त्याग और तपस्या के प्रति होना चाहिए, न कि भौतिक वस्तुओं के लिए।

प्रवचन के दौरान मुनिश्री ने फूलचंदजी म. सा. के जीवन का एक प्रेरणादायी प्रसंग सुनाया। उन्होंने बताया कि आज्ञा की से पहले जब भारत और पाकिस्तान का विभाजन से पहले, तब उनका चातुर्मास रावलपिंडी में चल रहा था। उस

समय हालात बेहद भयावह थे, लोग भय से कांप रहे थे और सभी साधु-संत सुरक्षित स्थानों की ओर प्रस्थान कर गए। परंतु फूलचंदजी म.सा. ने दृढ़ स्वर में कहा - जब तक यहाँ एक भी जैन बसा है, मैं इस स्थान को नहीं छोड़ूँगा। उन्होंने समाजजनों को एकत्र कर 24 घंटे निरंतर नवकार मंत्र का जाप करने का संकल्प कराया। परिणामस्वरूप जब पूरे रावलपिंडी में हिंसा और मौत का कहर टूटा, तब भी उस मोहल्ले के जैन घर पूरी तरह सुरक्षित रहे। मुनि श्री ने बताया कि यह नवकार मंत्र की असीम शक्ति थी, जिसने असंभव को संभव कर दिखाया। अध्यक्ष चंद्रप्रकाश तालेड़ा, कार्यध्यक्ष मिठालाल पागारिया, सुनील बाफना, धर्मीचंद कोठारी उपस्थित रहे। मंच का संचालन मंत्री विनयचंद पावेचा ने किया।



गाय माता की सेवा भगवान की सेवा के समान : राष्ट्रसंत कमलमुनि

दक्षिण भारत राष्ट्रमत
dakshinbharat.com

चेन्नई। यहां के साहूकारपेट के जैन भवन में राष्ट्रसंत कमलमुनिजी कमलेश ने कहा कि कृष्ण कन्हैया की आत्मा का निवास गौ माता के अंदर है, गाय रोती है तो कन्हैया तड़पता है, गाय कटती है कन्हैया कटता है, गाय माता की सेवा करना उनकी पूजा भक्ति से अनंत गुना बढ़कर है। एक गाय माता की सेवा करना 33 करोड़ देवता की सेवा करने के समान है। गाय माता संपूर्ण सृष्टि का श्रृंगार और पूरे विश्व की माता है।

उन्होंने कहा कि मंदिर में बने गाय माता और नंदी की तो

आरती और पूजा करते हैं और जीवित को निराश्रित छोड़ देते गंदगी कचरा और प्लास्टिक खाने को मजबूर करते हैं इससे बड़ा दुर्भाग्य और क्या हो सकता है। एक गाय माता की सेवा करना पंच मंदिर बनाने से भी बड़ा लाभ है। मुनि कमलेश ने बताया कि विदेश में कहीं रोड पर गाय माता नजर नहीं आएगी, हिंदुस्तान में रोड़ों पर भटक रही है। आए दिन इसान और गाय माता दोनों का एक्सीडेंट हो रहा है। स्वच्छता अभियान का जनाजा निकल रहा है। यातायात कानून का खुलम-खुला उल्लंघन हो रहा है सरकारी बहरी और घुंघी बनी हुई है।

राष्ट्र संत ने कहा कि यह विडम्वना ही है कि कुत्ते को पाल सकते हैं परंतु गाय को

नहीं। क्या यही भगवान के पति हमारी भक्ति और समर्पण है वैज्ञानिक स्वीकार कर लिया है। जहां पशुओं का धज होता है, वहां पर प्राकृतिक प्रकोप अकाल महामारी भूकंप बाढ़ और आती है। जब सरकार मछली मंत्रालय बना सकती है तो गौ मंत्रालय क्यों नहीं। जैन संत ने कहा कि प्रत्येक धर्म स्थल के साथ एक गौशाला होगी, तभी धर्मशाला की पवित्रता रह सकती है नहीं तो यूरिया के दूध से प्रक्षालन नकली घी के दीप जलेंगे 56 भोग बनेंगे आरथा तर तर हो जाएगी।

सरकार मंच महिला शाखा की ओर से कृष्ण सुदामा की नाटक का मंचन किया। संचालन महामंत्री डॉक्टर संजय पिंचा ने किया।



वेल्लूर श्रीपुरम में श्रीकृष्ण जयंती उत्सव सम्पन्न

दक्षिण भारत राष्ट्रमत
dakshinbharat.com

वेल्लूर श्रीपुरम। श्रीकृष्ण जयंती के उपलक्ष्य में 16

अगस्त को श्री नारायणी पीडम में भव्य उत्सव का आयोजन किया गया। इस अवसर पर विभिन्न स्थानों से आए भक्तों ने उत्साहपूर्वक भाग लिया और धार्मिक कार्यक्रमों का लाभ

उठाया। दलपतसिंह भायल ने बताया कि भक्तों ने श्री शक्ति अम्मा का दिव्य आशीर्वाद प्राप्त कर स्वयं को धन्य अनुभव किया। पूरे परिवार में भक्ति, श्रद्धा और उज्वासा का वातावरण रहा।

सौभाग्य से मिलती है प्रत्येक क्षेत्र में सफलता : कपिल मुनि

दक्षिण भारत राष्ट्रमत
dakshinbharat.com

चेन्नई। यहां गोपालपुरम स्थित छाजेड़ भवन में चातुर्मासार्थ विराजित क्रांतिकारी प्रवचनकार ओजस्वी वक्ता श्री कपिल मुनि जी म.सा. के सांनिध्य व श्री जैन संघ गोपालपुरम के तत्वाधान में रविवार को सर्व रोग निवारण विघ्न बाधा विनाशक भक्तमर स्तोत्र जाप अनुष्ठान एवं रविवाराध्य विशेष प्रवचन कार्यक्रम आयोजित किया गया। बड़ी संख्या में श्रावक श्राविकाओं ने मुनि श्री के निर्देशन में तन्मयता पूर्वक जाप साधना का लाभ लिया। इस मौके पर श्री कपिल मुनि जी म.सा. ने कहा कि एक इमारत में जो भूमिका नींव की है वही भूमिका जीवन रूपी इमारत में धर्म रूपी नींव की है धर्म जीवन में स्थिरता और पवित्रता देने वाला तत्व है। सभी की चाहत और अभिलाषा होती है कि जीवन के प्रत्येक क्षेत्र में शुभ ही शुभ और लाभ के ही प्रसंग घटित हों व्यक्ति की यह अभिलाषा तभी पूर्ण होती



है जब चाहत के साथ पुरुषार्थ सूत्र योग जुड़ता है। अशुभ कर्म के उदय को निष्फल करने का पुरुषार्थ भक्तमर जप अनुष्ठान है। भक्ति के बिना भय से मुक्ति नहीं और श्रद्धा के बिना सौभाग्य का निर्माण नहीं हो सकता और सौभाग्य के अभाव में जीवन के किसी भी क्षेत्र में सफलता प्राप्त नहीं की जा सकती। मनुष्य का जीवन तन और मन के सहयोग से गतिशील होता है दोनों में से किसी एक का संतुलन बिगड़ जाने से व्यक्ति रुग्ण और कमजोर हो जाता है बाहरी बीमारियों का इलाज तो चिकित्सकों के पास है लेकिन कर्म जन्म दोष और बीमारियों का निराकरण तो मंत्र, स्तोत्र आदि जप साधना से किया जा सकता है। मुनिश्री ने कहा कि जीवन में उत्साह की कमी पुरुषार्थ का अभाव और आत्महीनता के भाव आदि सब मन के रोग हैं जिनका निदान

भक्तमर स्तोत्र जप साधना से संभव है। मुनि श्री ने कहा कि 20 अगस्त से पर्वधिराज पुरुषण पर्व प्रारंभ होने जा रहा है इन दिनों में धर्म की विशेष साधना करने के लिए अपने आप को तैयार करना है अंतगद सूत्र शास्त्र का श्रवण व जप तप की आराधना करके आत्मा का श्रृंगार करना है। सांसारिक प्रवृत्ति से मुक्त होकर मन के तार को आत्मा से जोड़कर हार्दिकता से इस विशुद्ध आध्यात्मिक पर्व की आराधना करें। इस मौके पर मुनि श्री ने पुरुषण पर्व के दौरान करणीय कर्तव्यों के बारे में विस्तार से समझाया।

अध्यक्ष अमरचंद छाजेड़ ने बताया कि इस मौके पर सिद्धि तप की आराधिका रुक्मणी देवी कॉकलिया, धर्मीचंद कॉकलिया का संच की ओर से अभिनंदन किया गया। बेंगलूर के श्रीरामपुरम संघ के एंवता बाल मण्डल के सदस्यों ने व हैदराबाद के सज्जनराज कटारिया परिवार ने दर्शन-वन्दन व प्रवचन श्रवण का लाभ लिया। कार्यक्रम का संचालन संघ के मंत्री राजकुमार कोठारी ने किया।

साधक साधना शिविर का हुआ आयोजन

दक्षिण भारत राष्ट्रमत
dakshinbharat.com

चेन्नई। किलपॉक में मुनि मोहजीतकुमार के सांनिध्य में तैरापंथ युवक परिषद के तत्वाधान में किशोर मंडल, किलपॉक के द्वारा एकदिवसीय साधक साधना का विशिष्ट उपक्रम चला।

जिसमें 51 सदस्यों ने भाग लेकर अपने आप को साधुचर्या से सम्बद्ध किया। प्रातःकाल सूर्योदय के साथ ही मुनि मोहजीतकुमार ने सभी साधकों को साधना की उपसम्पदाओं से संकल्पित करवाया। सभी साधक मुनि वेशभूषा में रहे। साधक संरक्षक ताराचंद बरलोटा ने सभी साधकों को रोजरोग प्रदान किया। मुनि जयेशकुमार ने भगवान

महावीर द्वारा उल्लेखित साधुचर्या की तरह सभी साधकों को पूर्ण जागरूकता के साथ पूरा दिन बिताने की प्रेरणा दी। उसके पश्चात उन्होंने 10 साधक लीडर्स की नियुक्ति कर उनके साथ अन्य साधकों का नियोजन किया, वे सभी साधक लीडर्स के दिशानिर्देश में संलग्न रहे। प्रवचन के बाद साउंड हिलींग का



मैलापुर वर्धमान संघ की नई कार्यकारिणी गठन

दक्षिण भारत राष्ट्रमत
dakshinbharat.com

चेन्नई। यहां मैलापुर के श्री वर्धमान धैताम्बर स्थानकवासी जैन संघ की वार्षिक साधारण सभा 17 अगस्त को वी.एस.एस. जैन स्थानक, मैलापुर में श्रद्धा, सौहार्द एवं उत्साहपूर्ण वातावरण में सम्पन्न हुई। कार्यक्रम का शुभारम्भ नवकार महामंत्र व मंगलाचरण के पावन उच्चारण से हुआ। इसके पश्चात् गत कार्यकाल की गतिविधियों एवं लेखा-जोखा

का विस्तृत विवरण प्रस्तुत किया गया, जिसे उपस्थित सदस्यों द्वारा सर्वसम्मति से अनुमोदित किया गया। इसके उपरान्त वर्ष 2025-27 के लिए नई कार्यकारिणी का निर्वाचन सम्पन्न हुआ। निर्वाचित पदाधिकारियों के नाम इस प्रकार हैं - मार्गदर्शक के रूप में कमलचंद बैद, अध्यक्ष शतिलाल चोरड़िया, उपाध्यक्ष सुमेरमल बैद, मंत्री विमलचंद खाबिया, सहमंत्री चन्द्रप्रकाश चोरड़िया, कोषाध्यक्ष इंद्रचंद कांकलिया बने। उक्त सभी

पदाधिकारी सर्वसम्मति से निर्वाचित हुए। सर्वसम्मति से यह महत्वपूर्ण निर्णय लिया गया कि मैलापुर संघ आगामी चातुर्मास 2026 अथवा 2027 का आयोजन करेगा। इस संदर्भ में प्रारम्भिक योजना एवं तैयारियों को शीघ्र गति देने का संकल्प भी लिया गया। इस अवसर पर एसएस जैन चैरिटेबल ट्रस्ट के ट्रस्टी प्रतापचंद बैद एवं दिलीपकुमार रांका भी विशेष रूप से उपस्थित रहे। यह समस्त जानकारी संघ के मंत्री विमलचंद खाबिया द्वारा दी गई।



विदेशों में अनुसंधान के अवसर पर सत्र

दक्षिण भारत राष्ट्रमत
dakshinbharat.com

चेन्नई के मिंजूर स्थित श्री चंद्रप्रभा जैन महाविद्यालय के विज्ञान क्लब ने पादप जीव विज्ञान एवं पादप जैव प्रौद्योगिकी विभाग की विरुद्ध के सहयोग से 14 अगस्त को अरिहंत सम्मेलन कक्ष में

विज्ञान के छात्रों के लिए विदेशों में अनुसंधान के अवसर विषय पर एक दिवसीय संवादात्मक सत्र आयोजित किया। डॉ. श्रीवाणी वीरनारायणन (पूर्व छात्र बैच 2 0 0 2 - 2 0 0 5) एससीपीजेसी की प्रथम विश्वविद्यालय स्पर्धा पदक विजेता, वर्तमान में जापान को जिची मेडिकल विश्वविद्यालय

के स्कूल ऑफ मेडिसिन के जीवाणु विज्ञान एवं प्रतिरक्षा विभाग में सहायक प्रोफेसर और अनुसंधान दल की नेता के रूप में कार्यरत हैं, ने सत्र का नेतृत्व किया और विज्ञान के छात्रों के साथ इस विषय पर बातचीत की। छात्रों ने विदेशी अनुसंधान के अवसरों के बारे में अपने ज्ञान को समृद्ध किया।



चेन्नई पोर्ट अथॉरिटी ने मनाया स्वतंत्रता दिवस

दक्षिण भारत राष्ट्रमत
dakshinbharat.com

चेन्नई। यहां शुक्रवार को चेन्नई पोर्ट अथॉरिटी के बाबू जगजीवन राम स्पोर्ट्स कॉम्प्लेक्स, टोडियारपेट में स्वतंत्रता दिवस मनाया गया। चेन्नई पोर्ट अथॉरिटी और कामराजर् पोर्ट लिमिटेड के अध्यक्ष, आईएस सुनील पालीवाल ने राष्ट्रीय

ध्वज फहराया, सलामी गारद का निरीक्षण किया और उपस्थित जनसमूह को संबोधित किया। इस मौके पर एस. विष्णुनाथन, आईएस, उपाध्यक्ष, एस. मुरली कृष्णन, आईडीएस, मुख्य सतर्कता अधिकारी, चेन्नई बंदरगाह प्राधिकरण बोर्ड के सदस्य, विभागाध्यक्ष, ट्रेड यूनियन नेता, बंदरगाह उपयोगकर्ता, चेन्नई बंदरगाह प्राधिकरण के अधिकारी एवं कर्मचारी तथा चेन्नई बंदरगाह स्कूल के शिक्षक एवं छात्र इस समारोह में शामिल हुए।

आईओबी ने गर्व के साथ मनाया 79वां स्वतंत्रता दिवस

दक्षिण भारत राष्ट्रमत
dakshinbharat.com

चेन्नई। सार्वजनिक क्षेत्र के अग्रणी बैंक, इंडियन ओवरसीज बैंक (आईओबी) ने अपने केंद्रीय कार्यालय में 79वां स्वतंत्रता दिवस बड़े उत्साह और गौरव के साथ मनाया। प्रबंध निदेशक एवं मुख्य कार्यकारी अधिकारी, श्री अजय कुमार श्रीवास्तव द्वारा राष्ट्रीय ध्वज फहराने के साथ हुई, जिसके बाद राष्ट्रगान और एक आकर्षक परेड का आयोजन किया गया। इस कार्यक्रम में कार्यकारी निदेशक धनराज टी. और मुख्य सतर्कता अधिकारी राजीव कुमार सहित कई गणमान्य व्यक्ति उपस्थित थे। आईओबी के कई महाप्रबंधक और वरिष्ठ अधिकारी भी उपस्थित थे, जिससे इस समारोह में व्याप्त गौरव और उत्साह का पता चलता है।



प्रयोग करवाया गया। मध्याह्न में मुनि मोहजीतकुमार के केश लुंघन का दृश्य सभी साधकों ने अपनी आँखों से निहाया। संध्या गुरु वन्दना, प्रतिक्रमण के पश्चात एक मुमुक्षु की संयम यात्रा में मुनि

जयेशकुमार ने अपने जन्म से लेकर अभी तक की साधना यात्रा का पुरांत सुनाया। पावरपॉइंट प्रेजेंटेशन में चित्र, वीडियो के साथ उनकी यात्रा को देखकर पूरी जनमैदिनी भाव विभोर हो गई।